

तेरहवें राष्ट्रीय शिक्षा सम्मेलन में डॉ. कृष्णकान्त सम्मानित



10 मई, 2019 को राष्ट्रीय तकनीकी शिक्षा सशक्तिकरण समिति – सी.एम.ए.आई. और ए.आई.सी.टी. द्वारा संयुक्त रूप से विज्ञान भवन, नई दिल्ली में आयोजित तेरहवें राष्ट्रीय शिक्षा सम्मेलन और पुरस्कार – 2019 समारोह में अग्रवाल महाविद्यालय बल्लबगढ़ के प्राचार्य डॉ. कृष्णकान्त को शिक्षा के क्षेत्र में उनके अतुलनीय योगदान के लिए सम्मानित किया गया। उन्होंने अपने महाविद्यालय में शिक्षा को उच्चतम आयाम देने का सतत प्रयास करते हुए महाविद्यालय के विद्यार्थियों को समय की माँग के अनुरूप ICT और स्मार्ट कक्षाओं के माध्यम से शिक्षित व प्रशिक्षित करने की दिशा में ठोस कार्य किए। पुस्तकीय ज्ञान के साथ-साथ व्यावहारिक, व्यावसायिक तथा नैतिक शिक्षा के महत्व को समझते हुए छात्रों के लिए वे विभिन्न व्याख्यानों, संगोष्ठियों और कार्यशालाओं का आयोजन महाविद्यालय में करवाते रहते हैं। ज्ञात हो कि हाल ही में डॉ. कृष्णकान्त के दिशा निर्देशन और नेतृत्व में महाविद्यालय को नैक (NAAC) द्वारा A++ ग्रेड प्रदान किया गया और सम्पूर्ण भारत में सरकारी सहायता प्राप्त महाविद्यालयों में अग्रवाल महाविद्यालय पहला ऐसा महाविद्यालय बन गया जिसे 3.57 सी.जी.पी.ए. प्राप्त हुआ। सम्मानित करने वालों में – सी.एम.ए.आई. के अध्यक्ष श्री एन.के. गोयल, ए.आई.सी.टी. के अध्यक्ष श्री अनिल डी सहस्राबुधे एवं फिल्म निर्माता श्री सुभाष घई उपस्थित थे। इसके अतिरिक्त सी.बी.एस.ई. के निदेशक एवं सूडान, जाम्बिया, यूथोपिया और नाइजर के राजदूत भी इस विशेष मौके के गवाह बने। डॉ. कांत की इस उपलब्धि पर प्रबंध समिति के प्रधान श्री देवेन्द्र गुप्ता, उपप्रधान डॉ. वासुदेव गुप्ता एवं महाविद्यालय के साथियों ने बधाई दी और इस सम्मान को संस्था के लिए भी प्रतिष्ठा व गर्व का विषय बताया।